

RAKKOMANDAZZJONI TAL-BORD EWROPEW DWAR IR-RISKJU SISTEMIKU**tas-27 ta' Ġunju 2019****dwar vulnerabbiltajiet fuq żmien medju fis-settur tal-proprjetà immobbli residenzjali tal-Iżvezja****(BERS/2019/9)****(2019/C 366/06)**

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jistabbilixxi Bord Ewropew dwar ir-Riskju Sistemiku ⁽¹⁾, u b'mod partikolari l-Artikoli 3, 16, 17 u 18 tiegħu,

Billi:

- (1) Is-settur tal-proprjetà immobbli jiżvolgi rwol importanti fl-ekonomija u l-iżviluppi tiegħu jista' jkollhom influwenza materjali fuq is-sistema finanzjarja. Kriżijiet finanzjarji fl-imġhoddi wrew li żviluppi mhux sostenibbli fis-swieq tal-proprjetà immobbli jista' jkollhom riperkussjonijiet serji fuq l-istabbiltà tas-sistema finanzjarja u tal-ekonomija fit-totalità tagħha, li jistgħu jwasslu wkoll għal riperkussjonijiet transkonfinali negattivi. Fil-passat, żviluppi avversi fis-suq tal-proprjetà immobbli f'xi Stati Membri, irriżultaw f'telf kbir ta' kreditu u/jew kellhom impatt negattiv fuq l-ekonomija reali. Effetti bħal dawn jirriflettu r-relazzjoni mill-qrib bejn is-settur tal-proprjetà immobbli, il-fornituri tal-finanzjament u setturi ekonomiċi oħrajn. Barra minn hekk, iċ-ċirkwiti ta' feedback b'saħħithom bejn is-sistema finanzjarja u l-ekonomija reali jsaħħu kwalunkwe żvilupp negattiv.
- (2) Dawn ir-rabtiet huma importanti għaliex ifissru li riskji li joriginaw fis-settur tal-proprjetà immobbli jista' jkollhom impatt sistemiku li jkun ta' natura proċiklika. Vulnerabbiltajiet fis-sistema finanzjarja għandhom tendenza li jakkumulaw matul il-fażi 'l fuq taċ-ċiklu tal-proprjetà immobbli. Il-perċezzjoni ta' riskji aktar baxxi u l-aċċess aktar faċli għall-finanzjament jistgħu jikkontribwixxu għal espansjoni rapida tal-kreditu u l-investment, flimkien ma' domanda akbar għal proprjetà immobbli, biex b'hekk tiġi imposta pressjoni 'l fuq fuq il-prezzijiet tal-proprjetà. Peress li l-valuri oghla riżultanti tal-kollateral ikompli jiffavorixxu aktar id-domanda għall-kreditu u l-forniment tiegħu, dawn id-dinamiċi li jsaħħu lilhom infushom jistgħu jirriżultaw f'konsegwenzi sistemiki potenzjali. Min-naħa l-oħra, matul il-fażi ta' tnaqqis taċ-ċiklu tal-proprjetà immobbli, kundizzjonijiet ta' kreditu aktar stretti, averżjoni għar-riskju oghla u pressjoni 'l isfel fuq il-prezzijiet tal-proprjetà immobbli jistgħu jaffettwaw b'mod negattiv ir-reżiljenza ta' dawk li jissellfu u dawk li jsejlfu, biex b'hekk jiddgħajfu l-kundizzjonijiet ekonomiċi.
- (3) Il-vulnerabbiltajiet relatati mal-proprjetà immobbli residenzjali jistgħu jkunu sors ta' riskju sistemiku u jistgħu jaffettwaw l-istabbiltà finanzjarja kemm direttament kif ukoll indirettament. Effetti diretti huma t-telf tal-kreditu fuq il-portafolji ta' self ipotekarju minhabba kundizzjonijiet ekonomiċi jew finanzjarji avversi u żviluppi negattivi simultani fis-suq tal-proprjetà immobbli residenzjali. L-effetti indiretti jistgħu jkunu relatati ma' aġġustamenti fil-konsum domestiku, li jwasslu għal konsegwenzi ulterjuri għall-ekonomija reali u għall-istabbiltà finanzjarja.
- (4) Kif jingħad fil-premessa 4 tar-Rakkomandazzjoni BERS/2013/1 ⁽²⁾, l-għan aħhari tal-politika makroprudenzjali huwa li tikkontribwixxi għall-harsien tal-istabbiltà tas-sistema finanzjarja kollha, inkluż billi ssahħah ir-reżiljenza tas-sistema finanzjarja u tnaqqas l-akkumulazzjoni ta' riskji sistemiki, biex b'hekk tiżgura kontribut sostenibbli tas-sistema finanzjarja għat-tkabbir ekonomiku.

⁽¹⁾ ĠU L 331, 15.12.2010, p. 1.⁽²⁾ Ir-Rakkomandazzjoni BERS/2013/1 tal-Bord Ewropew dwar ir-Riskju Sistemiku tal-4 ta' April 2013 dwar objettivi intermedji u strumenti tal-politika makroprudenzjali (ĠU C 170, 15.6.2013, p. 1).

- (5) Għal dan il-ghan, l-awtoritajiet makroprudenzjali jistgħu jużaw wahda jew aktar mill-miżuri makroprudenzjali bbażati fuq il-kapital stabbiliti fid-Direttiva 2013/36/UE tal-Parlament Ewropew u tal-Kunsill ⁽³⁾ u r-Regolament (UE) Nru 575/2013 tal-Parlament Ewropew u tal-Kunsill ⁽⁴⁾, u/jew miżuri makroprudenzjali bbażati fuq min jissellef, li huma bbażati esklużivament fuq il-ligi nazzjonali, skont il-valutazzjoni tar-riskji. Filwaqt li l-miżuri bbażati fuq il-kapital huma mmirati primarjament biex iżidu r-reżiljenza tas-sistema finanzjarja, il-miżuri bbażati fuq min jissellef jistgħu jkunu partikolarment adattati għall-prevenzjoni tal-akkumulazzjoni ulterjuri ta' riskji sistemici.
- (6) Barra minn hekk, ir-Rakkomandazzjoni BERS/2013/1 tirrakkomanda li l-Istati Membri jistabbilixxu qafas legali li jippermetti lill-awtoritajiet makroprudenzjali jkollhom setgħat diretti ta' kontroll jew ta' rakkomandazzjoni fuq l-istrumenti makroprudenzjali identifikati f'dik ir-Rakkomandazzjoni.
- (7) Fl-2016, il-Bord Ewropew dwar ir-Riskju Sistemiku (BERS) wettaq valutazzjoni madwar l-Unjoni kollha tal-vulnerabbiltajiet fir-rigward tal-proprjetà immobbli residenzjali ⁽⁵⁾. Din il-valutazzjoni ppermettiet li l-BERS jidentifika għadd ta' vulnerabbiltajiet fuq żmien medju f'diversi pajjiżi bħala sorsi ta' riskju sistemiku għall-istabbiltà finanzjarja, li wasslu għall-ħruġ ta' twissijiet lil tmien pajjiżi, fosthom l-Iżvezja ⁽⁶⁾.
- (8) Fl-2016 il-vulnerabbiltà prinċipali identifikata fis-suq tal-proprjetà immobbli residenzjali fl-Iżvezja kienet relatata maż-żieda sostanzjali u fit-tul kemm fil-prezzijiet tad-djar kif ukoll fis-self ipotekarju, li wasslet għal sopravvalutazzjoni tal-prezzijiet tad-djar kif ukoll għal dejn għoli u li qed jiżdied tal-unitajiet domestiċi.
- (9) Dan l-aħhar, il-BERS ikkonkluda valutazzjoni sistematika u li thares 'il quddiem taż-Żona Ekonomika Ewropea (ŻEE) għall-vulnerabbiltajiet relatati mal-proprjetà immobbli residenzjali ⁽⁷⁾.
- (10) Fir-rigward tal-Iżvezja, din il-valutazzjoni riċenti żvelat li, mill-2016, iż-żieda fil-prezzijiet tad-djar naqqas ir-ritmu, u bħalissa huma fl-istess livell tal-2016. Madankollu, il-prezzijiet tad-djar jibqgħu sopravvalutati u d-dejn tal-unitajiet domestiċi żdied b'mod sinifikanti.
- (11) Mill-2016, l-awtoritajiet nazzjonali Żvedizi ssikkaw jew introduċew għadd ta' miżuri bbażati fuq min jissellef u bbażati fuq il-kapital. Fl-2016, ġew introdotti rekwiżiti għall-amortizzazzjoni ta' self ipotekarju ġdid. Dawn ir-rekwiżiti kienu marbuta mal-proporzjon bejn is-self u l-valur (loan-to-value — LTV) tas-self il-ġdid, li jehtieg amortizzazzjoni b'minimu ta' 2 % kull sena għal self bi proporzjon LTV oghla minn 70 %, u b'1 % kull sena għal self bi proporzjon LTV ta' 50 % għal 70 %. Fl-2017, dawn ir-rekwiżiti ġew issikkati fir-rigward tal-proporzjon bejn is-self u d-dhul (loan-to-income — LTI) tas-self il-ġdid, li zied dawn ir-rekwiżiti b'punt perċentwali fis-sena għal self ipotekarju ġdid bi proporzjon LTI oghla minn 4,5. Fl-2018, *Finansinspektionen* (l-Awtorità Superviżorja Finanzjarja Żvediza) imponiet fuq kull istituzzjoni ta' kreditu domestika li tuża l-approċċ ibbażat fuq klassifikazzjonijiet interni, skont l-Artikolu 458 tar-Regolament (UE) Nru 575/2013, livell minimu speċifiku għal istituzzjoni ta' kreditu (minimu) ta' 25 % għall-medja ponderata skont l-iskopertura tal-piżijiet tar-riskju applikati għall-portafoll ta' skoperturi fil-livell tal-konsumatur għal debituri residenti fl-Iżvezja ggarantiti b'ipoteki fuq proprjetà immobbli. Finalment, *Finansinspektionen* ziedet ir-rata tar-riżerva ta' kapital kontroċiklika fl-2018 minn 2 % għal 2,5 %, applikabbli minn Settembru 2019.
- (12) Filwaqt li l-fatturi ċikliċi għandhom rwol importanti bħala kaġun tal-vulnerabbiltajiet identifikati fl-Iżvezja, hemm ukoll fatturi strutturali importanti li kkawżaw dawn il-vulnerabbiltajiet, u dawn wasslu għal livell oghla ta' riskju sistemiku. Dawn il-fatturi jinkludu: (i) nuqqas ta' provvista ta' abitazzjoni, li qed tagħmel pressjoni dejjem akbar fuq il-prezzijiet tad-djar u d-dejn għall-unitajiet domestiċi li jixtru l-proprjetà tagħhom stess; u (ii) trattament fiskali favorevoli tal-abitazzjoni, bħat-tnaqqis mit-taxxa tal-imghax imhallas fuq self ipotekarju, li jista' jiffaċilita ż-żidiet fil-prezzijiet tad-djar u jservi ta' incentiv għall-unitajiet domestiċi biex jissellfu żżejjed.

⁽³⁾ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizzjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

⁽⁴⁾ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁽⁵⁾ Ara "Vulnerabilities in the EU Residential Real Estate Sector" (Vulnerabbiltajiet fis-Settur tal-Proprjetà Immobbli Residenzjali tal-UE), BERS, Novembru 2016, disponibbli fuq is-sit elettroniku tal-BERS fuq www.esrb.europa.eu.

⁽⁶⁾ It-Twissija BERS/2016/11 tal-Bord Ewropew dwar ir-Riskju Sistemiku tat-22 ta' Settembru 2016 dwar vulnerabbiltajiet fuq żmien medju fis-settur tal-proprjetà immobbli residenzjali fl-Iżvezja (ĠU C 31, 31.1.2017, p. 55).

⁽⁷⁾ Ara "Vulnerabilities in the residential real estate sectors of EEA countries" (Vulnerabbiltajiet fis-setturi tal-proprjetà immobbli residenzjali fil-pajjiżi taż-ŻEE), BERS, 2019, disponibbli fuq is-sit elettroniku tal-BERS fuq www.esrb.europa.eu.

- (13) Ghalhekk, minkejja l-fatt li l-BERS jagħraf il-firxa wiesgħa ta' miżuri makroprudenzjali li huma fis-seħh fl-Iżvezja, ikkonkluda li għalkemm il-miżuri makroprudenzjali huma xierqa, huma parzjalment suffiċjenti biex jindirizzaw il-vulnerabbiltajiet identifikati relatati mal-proprjetà immobbli residenzjali, b'mod partikolari d-dejn tal-unitajiet domestiċi u s-sopravalutazzjoni tal-prezzijiet tad-djar fuq żmien medju. Minhabba li dawn il-vulnerabbiltajiet huma, sa ċertu punt, ikkawżati minn fatturi strutturali li jmorru lil hinn mill-politika makroprudenzjali, jehtieg li jkun hemm politiki oħrajn sabiex jikkumplementaw u jappoġġaw il-miżuri makroprudenzjali attwali, bil-ghan li jiġu indirizzati fatturi li jikkontribwixxu għall-akkumulazzjoni ta' riskji sistemici fis-suq tal-proprjetà immobbli residenzjali fl-Iżvezja b'mod aktar effiċjenti u effettiv, mingħajr ma jinholqu spejjeż eċċessivi għall-ekonomija reali u għas-sistema finanzjarja tal-Iżvezja. Il-miżuri proposti f'din ir-Rakkomandazzjoni għandhom l-ghan li jikkumplementaw il-miżuri makroprudenzjali eżistenti fl-Iżvezja.
- (14) L-ghan ta' din ir-Rakkomandazzjoni huwa li tirrakkomanda: a) azzjoni ta' politika usa' bl-ghan li trazzan il-fatturi li jiffaċilitaw jew jippromwovu ż-żieda fid-dejn tal-unitajiet domestiċi; u b) l-issikkar tal-miżuri makroprudenzjali eżistenti, jew l-attivazzjoni ta' oħrajn, jekk il-vulnerabbiltajiet relatati mad-dejn tal-unitajiet domestiċi u s-sopravalutazzjoni tal-prezzijiet tad-djar jibqgħu jiżdiedu minhabba raġunijiet ekonomiċi u finanzjarji ċikliċi.
- (15) Din ir-Rakkomandazzjoni hija mingħajr preġudizzju għall-mandati tal-politika monetarja tal-banek ċentrali fl-Unjoni.
- (16) Ir-rakkomandazzjonijiet tal-BERS jiġu ppubblikati wara li l-Bord Ġenerali jkun informa lill-Kunsill tal-Unjoni Ewropea dwar l-intenzjoni tiegħu li jagħmel dan u wara li jkun ipprova lill-Kunsill opportunità li jirreaġixxi, u wara li d-destinatarji jkunew ġew infurmati bl-intenzjoni li jippubblika,

ADOPTA DIN IR-RAKKOMANDAZZJONI:

TAQSIMA 1

RAKKOMANDAZZJONIJIET

Rakkomandazzjoni A — Bidliet strutturali relatati ma' selfiet ipotekarji u s-settur tal-proprjetà immobbli residenzjali

Huwa rrakkomandat li l-Iżvezja tirrevedi l-politiki tagħha bl-ghan li trazzan il-fatturi strutturali li kkawżaw il-vulnerabbiltajiet identifikati fl-Iżvezja bhala sors ta' riskju sistemiku peress li jipprovdu incentivi lill-unitajiet domestiċi biex jieħdu dejn ipotekarju eċċessiv, jew jikkawżaw zieda eċċessiva fil-prezzijiet tad-djar u fid-dejn ipotekarju.

Rakkomandazzjoni B — Monitoraġġ tal-vulnerabbiltajiet u l-attivazzjoni jew issikkar ta' miżuri makroprudenzjali

- Huwa rrakkomandat li l-awtoritajiet nazzjonali Żvedizi fdati bil-monitoraġġ tar-riskji sistemici jimmonitorjaw mill-qrib il-vulnerabbiltajiet relatati mad-dejn tal-unitajiet domestiċi u s-sopravalutazzjoni tal-prezzijiet tad-djar fuq terminu medju, inkluż, *inter alia*, billi:
 - jivvalutaw — bl-użu ta' dejta dwar il-livell ta' self għal self ipotekarju ġdid — il-kapaċità ta' dawk li jieħdu self ġdid għax-xiri ta' dar biex jifilhu għal kundizzjonijiet ekonomiċi jew finanzjarji avversi jew żviluppi avversi fis-suq tal-proprjetà immobbli residenzjali; u
 - jivvalutaw telf potenzjali ta' kreditu fuq portafolji ta' self ipotekarju eżistenti, kif ukoll l-effetti indiretti potenzjali fuq l-istabbiltà finanzjarja f'każ ta' żviluppi ekonomiċi jew finanzjarji avversi.
- Huwa rrakkomandat li, sabiex tiġi evitata l-akkumulazzjoni ta' riskju tal-kreditu, l-awtorità makroprudenzjali Żvediza fduta bl-attivazzjoni ta' miżuri bbażati fuq min jissellef tissikka dawk il-miżuri eżistenti bbażati fuq min jissellef, jew tattiva oħrajn, jekk ir-riżultati tal-monitoraġġ imwettaq skont il-punt (a) tas-sub-Rakkomandazzjoni B(1) jipprovdu evidenza li sehem sinifikanti jew li qed jiżdied ta' dawk li jieħdu self ġdid għax-xiri ta' dar ma jkunux jistgħu jisservisjaw id-dejn tagħhom wara żvilupp ekonomiku jew finanzjarju avvers.
- Huwa rrakkomandat li l-awtorità makroprudenzjali, l-awtorità nnominata jew l-awtorità kompetenti fl-Iżvezja, kif applikabbli, tissikka l-miżuri eżistenti bbażati fuq il-kapital, jew tintroduci oħrajn, sabiex tiżgura kapital suffiċjenti għal selfiet ipotekarji mogħtija minn istituzzjonijiet tal-kreditu awtorizzati fl-Iżvezja, jekk ir-riżultati tal-monitoraġġ imwettaq skont il-punt (b) tas-sub-Rakkomandazzjoni B(1) jipprovdu evidenza li telf potenzjali ta' kreditu fuq selfiet ipotekarji eżistenti fil-każ ta' kundizzjonijiet ekonomiċi jew finanzjarji avversi jew żviluppi avversi fis-suq tal-proprjetà immobbli residenzjali, kif ukoll telf ta' kreditu fuq self ieħor bhala konsegwenza tat-tnaqqis fil-konsum mill-unitajiet domestiċi fis-self għax-xiri tad-djar, żdiedu minhabba fatturi ċikliċi, ekonomiċi u finanzjarji.

TAQSIMA 2

IMPLIMENTAZZJONI

1. Definizzjonijiet

Għall-finijiet ta' din ir-Rakkomandazzjoni, japplikaw id-definizzjonijiet li ġejjin:

- (a) "miżuri bbażati fuq min jissellef" tfisser miżuri makroprudenzjali mmirati lejn min jissellef;
- (b) "kontroll dirett" tfisser kapacià reali u effettiva li jiġu imposti jew immodifikati, fejn mehtieg sabiex jinkiseb għan aħhari jew intermedju, miżuri makroprudenzjali applikabbli għall-istituzzjonijiet finanzjarji li jaqgħu taħt l-ambitu tal-azzjoni tal-awtorità makroprudenzjali korrispondenti;
- (c) "setgħat ta' rakkomandazzjoni" tfisser il-kapacià li permezz ta' rakkomandazzjonijiet, tiġi ggwidata l-applikazzjoni ta' miżuri makroprudenzjali, fejn mehtieg biex jinkiseb għan aħhari jew intermedju;
- (d) "il-proporzjon bejn is-self u l-valur" (proporzjon LTV — loan-to-value) tfisser is-somma tas-selfiet kollha jew partijiet ta' self iggarantiti minn min jissellef fuq proprjetà fil-mument meta joriġina s-self b'mod relattiv mal-valur tal-proprjetà fil-mument meta joriġina s-self;
- (e) "il-proporzjon bejn is-self u d-dhul (proporzjon LTI — loan-to-income)" tfisser is-somma tas-selfiet kollha jew partijiet ta' self iggarantiti minn min jissellef fuq il-proprjetà immobbli fil-mument meta joriġina s-self b'mod relattiv għad-dhul annwali totali disponibbli ta' min jissellef fil-mument meta joriġina s-self;
- (f) "żmien medju" tfisser fi żmien tliet snin;
- (g) "isservisjar tad-dejn" tfisser it-total tal-hlas tal-imghax u tal-kapital fuq id-dejn totali ta' min jissellef fuq perijodu partikolari (generalment sena);
- (h) "awtorità makroprudenzjali" tfisser awtorità makroprudenzjali nazzjonali bl-għanijiet, l-arrangamenti, is-setgħat, ir-rekwiżiti ta' responsabbiltà u karatteristiċi oħrajn stipulati fir-Rakkomandazzjoni BERS/2011/3 ⁽⁹⁾;
- (i) "il-proporzjon bejn id-dejn u d-dhul" (proporzjon DTI — debt-to-income) tfisser id-dejn totali ta' min jissellef fil-mument meta joriġina s-self b'mod relattiv għad-dhul annwali totali disponibbli ta' min jissellef fil-mument meta joriġina s-self;
- (j) "il-proporzjon bejn l-isservisjar tad-dejn u d-dhul" (proporzjon DSTI — debt-service-to-income ratio) tfisser l-isservisjar annwali totali tad-dejn b'mod relattiv għad-dhul annwali totali disponibbli ta' min jissellef fil-mument meta joriġina s-self;
- (k) "maturità" tfisser it-tul ta' żmien tal-kuntratt ta' self għal proprjetà immobbli residenzjali espress fi snin fil-mument meta joriġina s-self.

2. Kriterji għall-implimentazzjoni

1. Il-kriterji li ġejjin japplikaw għall-implimentazzjoni ta' din ir-Rakkomandazzjoni:

- (a) għandha tingħata l-attenzjoni dovuta għall-prinċipju ta' proporzjonalità, filwaqt li jitqiesu l-għan u l-kontenut tar-Rakkomandazzjoni A u tar-Rakkomandazzjoni B;
- (b) fir-rigward tar-Rakkomandazzjoni A, meta jkun qed isiru bidliet fil-politika, l-introduzzjoni gradwali ta' tali miżuri għandha tqis il-pożizzjoni tal-lżvezja fiċ-ċikli ekonomiċi u finanzjarji, sabiex dawn il-miżuri ma jservux biex jamplifikaw jew jiskattaw il-materjalizzazzjoni ta' vulnerabbiltajiet akkumulati fis-settur tal-proprjetà immobbli residenzjali fl-lżvezja;
- (c) meta jiġu attivati jew issikkati miżuri bbażati fuq min jissellef jew miżuri bbażati fuq il-kapital taħt ir-Rakkomandazzjoni B, il-kalibrazzjoni u l-introduzzjoni gradwali tagħhom għandhom iqisu l-pożizzjoni tal-lżvezja fiċ-ċikli ekonomiċi u finanzjarji, u kwalunkwe implikazzjoni potenzjali fir-rigward tal-ispejjeż u l-benefiċċji assoċjati;
- (d) kriterji speċifiċi għal konformità mar-Rakkomandazzjoni A u mar-Rakkomandazzjoni B huma stipulati fl-Anness I.

⁽⁹⁾ Ir-Rakkomandazzjoni BERS/2011/3 tal-Bord Ewropew dwar ir-Riskju Sistemiku tat-22 ta' Diċembru 2011 dwar il-mandat makroprudenzjali tal-awtoritajiet nazzjonali (ĠU C 41, 14.2.2012, p. 1).

2. Id-destinatarji ta' din ir-Rakkomandazzjoni huma mitluba jirrapportaw lill-BERS u lill-Kunsill dwar l-azzjonijiet meħuda b'risposta għal din ir-Rakkomandazzjoni, jew jiġġustifikaw b'mod adegwat kull nuqqas ta' azzjoni. Bħala minimu r-rapporti għandhom jinkludu:
 - (a) informazzjoni dwar is-sustanza u skeda ta' żmien tal-azzjonijiet meħuda;
 - (b) valutazzjoni tal-vulnerabbiltajiet relatati mad-dejn ta' unitajiet domestiċi u sopravvalutazzjoni tal-prezzijiet tad-djar, inkluż id-distribuzzjoni ta' self ipotekarju għid skont il-proporzjonijiet LTV, DTI u DSTI u maturitajiet tagħhom, bil-proporzjonijiet rilevanti jiġu kkalkulati skont l-Anness IV tar-Rakkomandazzjoni BERS/2016/14 tal-Bord Ewropew dwar ir-Riskju Sistemiku ⁽⁹⁾, flimkien mal-funzjonament tal-azzjonijiet imwettqa, wara li jitqiesu l-għanijiet ta' din ir-Rakkomandazzjoni;
 - (c) ġustifikazzjoni dettaljata ta' kull nuqqas ta' azzjoni jew devjazzjoni minn din ir-Rakkomandazzjoni, inkluż kull dewmien.

3. Skeda ta' żmien għas-segwitu

Id-destinatarji ta' din ir-Rakkomandazzjoni huma mitluba li jirrapportaw lill-BERS u lill-Kunsill dwar l-azzjonijiet meħuda b'risposta għal din ir-Rakkomandazzjoni, jew li jiġġustifikaw b'mod adegwat kwalunkwe nuqqas ta' azzjoni, skont l-iskedi ta' żmien li ġejjin:

(a) *Rakkomandazzjoni A*

Sal-31 ta' Ottubru 2022, id-destinatarju tar-Rakkomandazzjoni A huwa mitlub jibgħat rapport finali lill-BERS u lill-Kunsill dwar l-implimentazzjoni tar-Rakkomandazzjoni A.

(b) *Rakkomandazzjoni B*

Sal-31 ta' Ottubru 2020, u kull sena wara sal-31 ta' Ottubru 2022, id-destinatarji tar-Rakkomandazzjoni B huma mitluba jissottomettu lill-BERS u lill-Kunsill rapport dwar il-monitoraġġ tal-vulnerabbiltajiet relatati mad-dejn ta' unitajiet domestiċi u azzjonijiet meħuda biex jiġu indirizzati tali vulnerabbiltajiet. Fejn ikun hemm aktar minn korp wieħed responsabbli għat-tehdid ta' azzjonijiet biex jiġu indirizzati l-vulnerabbiltajiet identifikati, għandu jiġi pprezentat rapport kongunt wieħed.

4. Monitoraġġ u evalwazzjoni

1. Is-Segretarjat tal-BERS għandu:

- (a) jassisti lid-destinatarji, billi jiżgura l-koordinazzjoni tar-rapportar, il-forniment tal-mudelli rilevanti u billi jagħti dettalji, fejn meħtieġ, dwar il-proċedura u l-iskeda ta' żmien għas-segwitu;
- (b) jivverifika s-segwitu mid-destinatarji, jipprovdi assistenza fuq talba tagħhom, u jissottimetti rapporti ta' segwitu lill-Bord Ġenerali. Tliet valutazzjonijiet ser jinbdew kif ġej:
 - (i) sal-31 ta' Diċembru 2020, rigward l-implimentazzjoni tar-Rakkomandazzjoni B;
 - (ii) sal-31 ta' Diċembru 2021, rigward l-implimentazzjoni tar-Rakkomandazzjoni B; u
 - (iii) sal-31 ta' Diċembru 2022, rigward l-implimentazzjoni tar-Rakkomandazzjonijiet A u B.

2. Il-Bord Ġenerali għandu jivvaluta l-azzjonijiet u l-ġustifikazzjonijiet irrapportati mid-destinatarji u, fejn xieraq, jista' jiddeciedi li din ir-Rakkomandazzjoni ma gietx segwita u li destinatarju naqas milli jipprovdi ġustifikazzjoni adegwata għan-nuqqas ta' azzjoni tiegħu.

Magħmul fi Frankfurt am Main, is-27 ta' Ġunju 2019.

*Kap tas-Segretarjat tal-BERS,
fisem il-Bord Ġenerali tal-BERS*
Francesco MAZZAFERRO

⁽⁹⁾ Ir-Rakkomandazzjoni BERS/2016/14 tal-Bord Ewropew dwar ir-Riskju Sistemiku tal-31 ta' Ottubru 2016 dwar l-għeluq ta' lakuni fid-dejta dwar il-proprjetà immobbli (ĠU C 31, 31.1.2017, p. 1).

ANNEX I

SPEĊIFIKAZZJONI TAL-KRITERJI TA' KONFORMITÀ APPLIKABBLI GĦAR-RAKKOMANDAZZJONIJIET**Rakkomandazzjoni A — Bidliet strutturali relatati ma' self ipotekarju u s-settur tal-proprjetà immobbli residenzjali**

Il-kriterju ta' konformità li ġej huwa applikabbli għar-Rakkomandazzjoni A.

Meta jiġu fformulati opzjonijiet ta' politika, u qabel ma tiġi implimentata kwalunkwe bidla fil-politika, għandha ssir valutazzjoni tal-impatt tal-miżuri proposti filwaqt li titqies il-pożizzjoni tal-Iżvezja fiċ-ċikli ekonomiċi u finanzjarji, biex jiġi żgurat li dawn il-miżuri la jimplifikaw u lanqas ma jikkawżaw il-materjalizzazzjoni tal-vulnerabbiltajiet akkumulati fis-settur tal-proprjetà immobbli residenzjali fl-Iżvezja.

Rakkomandazzjoni B — Monitoraġġ tal-vulnerabbiltajiet u l-attivazzjoni jew issikkar ta' miżuri makroprudenzjali

Il-kriterju ta' konformità li ġej huwa applikabbli għar-Rakkomandazzjoni B.

Qabel ma jiġu attivati miżuri makroprudenzjali addizzjonali, jew qabel ma jiġu ssikkati dawk eżistenti, għandha ssir valutazzjoni tal-pożizzjoni tal-Iżvezja fiċ-ċikli ekonomiċi u finanzjarji sabiex jiġi ddeterminat jekk tali attivazzjoni jew issikkar humiex xierqa.
